

САЙИДАЛҲИ МАЪМУР

ОБ ОМАД

ДАРАХТИ АНЧИР

Дар шох ҳил-ҳил

Пухтаст анчир.

Ман аз тамошо

Намешавам сер.

Ба сӯи анчир

Ду чашмаки манн,

Аммо набошад


Илоҷи кандан.

Дар телевизор

Дарахти анҷир.

Онро кашидаст

Рассоми моҳир.



ОБ ОМАД

Об омаду об омад,
Аз рӯди Варзоб омад.
Бо кубурҳои калон,
Омад то хонаамон.
Якбора ҷумакҳоро
Намекушоям асло.
Ҳамаашро кушоям,
Шавад кори ношоям.
Он гаҳ монад зери об

Ҳам дафтару ҳам китоб.

Дар зери об монад,

Кӯрпаю болину кат.

Ҷумакро аз ин сабаб

Мекушоям бо навбат.

Аз як ҷумак об ояд,

Обаки Варзоб ояд.

Бо он рӯямро шӯям,

Бо он мӯямро шӯям.

Бо он дастамро шӯям,


Ба он хобамро гӯям.

Агар ман ташна монам,

Аз обаш чой ҷӯшонам.

Намехӯрам оби сард,

Гулӯям мекунад дард.
Ба хонамон об ояд,
Аз рӯди Варзоб ояд.



ЯХЧИЛИК

Барф борид аз саҳар
Пурбарф шуд бому дар.
Боми мо дорад шифер,
Дари мо дорад занчир.
Ҳар қадар барф борад,
Шифераш мебардорад.
Дарро кардаам занчир,
Намешавам хавотир.


Намедарояд аз дар,
Ба хона барф дигар.

Сард аст гарчи ҳаво,
Гарм аст хонаи мо.
Аммо шудааст ғамгин,
Кампираки чалочин.
Ў бе хонаю дар буд,
Қояш пуштаю қар буд.


Пурбарф пуштаю қар,
Қони кампир дар хатар.
То қонаш ёбад амон
Аз сардии зимистон,
Кампираки қаллочин
Расо дар вақти пешин

Ба деҳи мо омадаст,
Рӯи бом баромадаст.

Меҳоҳад ӯ ба хона
Дарояд айёрона.
Қапида аз новадон
Дар бом шуда овезон,
Назар кунад ба айвон
Ба айвони хонамон.
Чиликҳои кампирак,
Дароз мисли тирак.



Ачузкампири айёр,
Яхчилик шудаст ин бор.
Ман яхчиликро задам,
Бо асочӯби дадам.
Афтод он гаҳ бар замин,
Кампираки чалолчин.



ИФТИХОР

Ҳар пагоҳӣ мепурсад
Аз падараш Ифтихор:
– Дада, кучо меравед?
Падар мегуфташ: «Ба кор!»

Саволи худро медод
Ба ақояш бо такрор.
Аз ақояш мешунид
Аз нав ҷавоби «Ба кор».

Дар хона танҳо мемонд
Бо модараш Ифтихор.

Аз модараш мепурсид:

– Ман кай меравам ба кор?

Ҳама ба кор рафтанд,

Чаро ман шинам бекор?

Охир худатон гуфтед:


– Аз бекор ҳама безор.

Ана, аз ин пагоҳӣ

Боғчарав шуд Ифтихор.

Пурсӣ: – Куҷо меравӣ?

Ӯ ҳам мегӯяд: «Ба кор!».



ТАМОШОКАДУ

Тамошокаду

Зеби тамошост.

Тамошокаду

Дар ҳавлии мост.

Тамошокаду

Дар шох овезон.

Қаду ману ту


Паст аз он.

Тамошокаду

Хурмаи зебост.

Тамошокаду

Таблаки бобост.



ҒАЛЛАКОР

Падарам ғаллакор,
Ғаллакори номдор аст.
Қаву гандум мекорад,
Баҳри мардум мекорад.
Қаву гандум гар пазад,
Вақти дарав мерасад.
Чун дарав сар мешавад
Ў даравгар мешавад.
Ба дос коре надорад,
Бо комбайн меғундорад.
Мошина ояд қатор
Ғалла барад ба амбор.

Аз ғалла кӯҳ мешавад,
Ҳай бошукӯҳ мешавад.
Як рӯз аз орди он
Модарам мепазад нон.
Нони пухтаи модар
Ҳаст аз гандуми падар.
Падарам ғаллакор аст,
Ғаллакори номдор аст.
Падари ғаллакорам,
Боиси ифтихорам.

